



Brussell, 20 ta' Ottubru 2020
(OR. en)

12099/20
ADD 1

AGRI 367
ENV 645
PESTICIDE 33
PHYTOSAN 24
FORETS 33
SAN 367
VETER 44
PECHE 329
MARE 27
ECOFIN 949
RECH 407
SUSTDEV 137
DEVGEN 140
FAO 24
WTO 279

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	19 ta' Ottubru 2020
lil:	Delegazzjonijiet
Nru. dok. preċ.: 11822/20	
Suġġett:	Konklużjonijiet tal-Kunsill dwar l-Istrateġija Mill-Għalqa sal-Platt - <i>Konklużjonijiet tal-Kunsill</i> (19 ta' Ottubru 2020)

Id-delegazzjonijiet isibu meħmuża d-dikjarazzjonijiet mid-delegazzjoni Ċeka u dik Ungeriza, li għandhom jiddaħħlu fil-minuti tal-Kunsill.

Ministeru għall-Agricoltura
Repubblika Ċeka

19 ta' Ottubru 2020

**Dikjarazzjoni mir-Repubblika Ċeka dwar il-Konklużjonijiet tal-Kunsill dwar
l-Istrateġija Mill-Għalqa sal-Platt**

Rigward il-Konklużjonijiet tal-Kunsill dwar l-Istrateġija Mill-Għalqa sal-Platt, ir-Repubblika Ċeka toħroġ dikjarazzjoni li tirrifletti l-pożizzjoni tagħha.

Ir-Repubblika Ċeka tiehu nota tal-Komunikazzjoni ppubblikata mill-Kummissjoni - Strateġija Mill-Għalqa sal-Platt għal sistema tal-ikel ġusta, tajba għas-saħħa u favur l-ambjent. Ir-Repubblika Ċeka tilqa' l-orjentazzjoni generali tal-Istrateġija u tixtieq taħdem għall-għanijiet tal-protezzjoni tal-ambjent, tal-ħamrija, tal-ilma u tal-arja filwaqt li tiżgura produzzjoni sostenibbli tal-ikel fl-UE. Madankollu, ir-Repubblika Ċeka tqis li l-miri speċifiċi stabbiliti mill-Kummissjoni Ewropea huma ambizzjużi ħafna u tibza' li l-kisba tagħhom ser ikollha impatt negattiv serju fuq il-kompetittività u l-produzzjoni tas-settur agroalimentari Ewropew kollu kemm hu.

Minhabba l-effetti potenzjali estensivi tal-Istrateġija, minkejja li mhijiex proposta leġislattiva, ir-Repubblika Ċeka tappella lill-Kummissjoni Ewropea biex ttipprovdi analiżi dettaljata tal-impatti possibbli fuq is-settur agroalimentari fi ħdan l-UE u fuq l-Istati Membri individwali. Huwa meħtieġ li jkunu magħrufa l-impatti ambjentali, soċjali u ekonomiċi tal-miri ferm qabel ma tittiehed kwalunkwe deċiżjoni sostanzjali.

Fid-dawl tat-thejjija ta' rakkomandazzjonijiet speċifiċi għal kull Stat Membru mill-Kummissjoni, ir-Repubblika Ċeka tappella lill-Kummissjoni Ewropea biex tqis l-ispeċifitàjiet nazzjonali tal-Istati Membri. B'mod partikolari l-isforzi preċedenti tagħhom biex jipproteġu l-ambjent, l-użu sostenibbli tar-riżorsi naturali u żoni oħra; il-progress li diġà sar u l-potenzjal għall-kisba tal-miri proposti.

Dikjarazzjoni mill-Ungerija dwar il-Konkluzjonijiet tal-Kunsill dwar l-Istrateġija**Mill-Għalqa sal-Platt**

Id-delegazzjoni Ungeriza taqbel li s-settur agrikolu għandu jikkontribwixxi għall-oġġettivi tal-Patt Ekoloġiku, iżda tenfasizza li s-sinergija mar-riforma li għaddejja tal-PAK kellha titwettag permezz tal-proċedura regolatorja standard.

L-issodisfar ta' xi limiti stabbiliti inkorporati fl-Istrateġija Mill-Għalqa sal-Platt, li tonqos milli tiddefinixxi l-linji bażi, jidher li huwa impossibbli li jinkiseb jew jista' jqiegħed piz sproporzjonat fuq l-Istati Membri. Ahna nqisu b'mod speċjali t-tnaqqis ta' 50 fil-mija fl-użu ġenerali tal-pestiċidi kimiċi lil hinn mit-tnaqqis li diġà ntlahaq u l-mira ta' 25 fil-mija ta' biedja organika bħala ambizzjużi żżejjed. Fil-każ tal-pestiċidi u l-fertilizzanti, il-miri tat-tnaqqis għandhom iqisu r-riżultati diġà miksuba u l-użu fattwali attwali ta' dawn is-sustanzi mill-Istati Membri.

L-Ungerija jiddisputa li l-Istrateġija Mill-Għalqa sal-Platt giet ippubblikata mingħajr ebda valutazzjoni tal-impatti possibbli li jirriżultaw mill-implimentazzjoni tal-miri. Għalhekk għad hemm incertezza dwar kif tista' tinfluwenza l-kompetittività tal-bdiewa Ewropej. L-Ungerija tqis li l-htieġa li jinstab bilanċ bejn l-oġġettivi tal-PAK ibbażati fuq it-Trattat u l-oġġettivi ambjentali u dawk marbuta mal-klima għadha ma gietx indirizzata b'mod ċar s'issa.

Huwa tal-ikbar importanza li l-kontribut tal-Politika Agrikola Komuni għall-oġġettivi tal-Istrateġija Mill-Għalqa sal-Platt ikun ibbażat fuq kuntest legali sod u proporzjonat għall-fondi disponibbli. Il-bdiewa għandhom jikkonformaw biss mar-rekwiziti li huma inkorporati fl-atti bażiċi jew f'leġislazzjoni rilevanti oħra tal-UE. F'dan il-kuntest, il-Kummissjoni għandha tivvaluta l-Pjanijiet Strateġiċi nazzjonali biss b'referenza għall-kriterji li għandhom bażijiet legali xierqa. Jekk Stat Membru jaġġel opzjonijiet ta' politika differenti mir-rakkomandazzjonijiet tal-Kummissjoni, dan ma għandu jinvolvi l-ebda konsegwenza legali fir-rigward tal-adozzjoni tal-Pjanijiet Strateġiċi nazzjonali tal-PAK.